

قياس-استنباط احکام کا ایک اہم مأخذ

راشدہ فردوس

طالبہ ایم اے علوم اسلامیہ اسلامیہ یونیورسٹی بہاولپور

فقہ اسلامی کا چوتھا مأخذ قیاس ہے۔ قیاس کا مرتبہ کتاب و سنت اور اجماع کے بعد ہے لیکن اسے دائرہ اثر کے لحاظ نے اجماع کے مقابلے میں کہیں زیادہ وسیع ہے کیونکہ اجماعی مسائل عملاً کم اور محدود ہے چند ہیں۔ اس لئے کہ خلاف راشدہ کے عصر اذل کے بعد ہی سے یہ صورتِ حال ہو گئی کہ علمی شورای کا موقع باقی نہ رہا۔ کیونکہ علمائے مسلمین مختلف بلاد و امصار میں پھیل چکے تھے اور آج بھی صورتِ حال ہے اور مشاورتِ عامہ کے انقاد کی شکل نہ ہو سکتی کی وجہ سے کسی حکم پر اجماع ممکن العمل نہ رہا۔ بخلاف قیاس کے کہ اس میں وقت کے سارے مجتہدین کا مشاورت عامہ کر کے کسی حکم پر اتفاق شرط نہیں۔ بلکہ ہر مجتہد اپنی فکر و نظر اور کتاب و سنت میں اپنے درس و بصیرت کے لحاظ سے ہر ایسے مسئلہ میں قیاس کرتا ہے جس کا کوئی حکم کتاب و سنت میں موجود نہ ہو، اور نہ اس کے کسی حکم پر اجماع ہو چکا ہو۔ (۱)

لغوی مفہوم:

قياس کے لغوی معنی ہیں، اندازہ کرنا، پیاس کرنا، کسی ایک شے کے مساوی دوسری شے کو حاصل کرنا یا مقدار معلوم کرنا ہے۔ گزیا میٹر کے ذریعے جب کپڑے کی پیاس کی جائے تو اہل زبان یہ جملہ استعمال کرتے ہیں ”قست الشوب بالذرائع“، یعنی میں نے کپڑے کی گز کے ذریعے پیاس کی۔ اسی طرح اگر کوئی عرب زمین کی پیاس کرے تو اسے یوں بیان کرتا ہے ”قست الارض بالمحیر“، یعنی میں نے زمین کی میٹر کے ذریعے پیاس کی۔ اگر کوئی عرب کسی کے علم اور مرتبہ کو کسی دوسرے اہل علم سے موازنہ کرنا چاہے تو وہ اپنی وہنی کیفیت یوں ”علم زید لا یقاس بعلم بکر“، زید علمی اعتبار سے بکر کے ہم پلہ نہیں ہے۔ (۲)۔

اصطلاحی مفہوم:

”تقدير الفرع بالاصل في الحكم والعلة“ (۳)

(حکم اور علت میں فرع (نیا مسئلہ) کو اصل ”سابق حکم“ کے مطابق کرنا)

ذیل کی تعریف زیادہ واضح ہے:

”الحاقد امر بالامر من الحکم الشرعی لاتخاذ بیانہ مانی العلة“ (۴) دو مسئللوں میں اتحاد علت کی وجہ

سے جو حکم ایک مسئلہ کا ہے وہی حکم دوسرے مسئلہ کا قرار دینا۔

اس کی تفصیل یہ ہے کہ پیش آنے والے نئے مسائل کے حل کی دو صورتیں ہیں:

۱۔ جو چیزیں قرآن و سنت یا اجماع کے صریح حکم سے ثابت ہیں۔ انکے الفاظ و معانی میں غور کیا جائے اور فقہاء کے بیان کردہ طریقوں ”اقضاء“ کتابیہ، اشارہ وغیرہ کے تحت نئے مسائل کا حکم دریافت کیا جائے۔ اس طرح بہت سے مسائل ظاہری الفاظ و معانی ہی سے حل ہو جائیں گے اور زیادہ گہرائی میں جانے کی ضرورت نہ ہوگی (۵)۔

۲۔ لیکن نئے حالات و مسائل کا پھیلا و اس قدر وسیع اور رنگ برنگ ہے کہ انسان کا بسا اوقات محض اس سے کام نہیں چلتا۔ ایسی صورت میں مجبوراً صریح حکم کے مفہوم سے مسئلہ کا حل ڈھونڈا جائے گا۔ یعنی گہرائی میں جا کر اس کی علت نکالی جائے گی۔ اس علت کی نوعیت و کیفیت میں غور کیا جائے گا پھر نئے مسئلہ کی علت دیکھی جائے گی۔ اس کے مالو ما علیہ میں نظر دوڑائی جائے گی۔ اگر پرانے اور نئے مسئلے کی علتوں میں اتحاد ہے تو سابق حکم اس نئے مسئلہ پر بھی جاری کر دیا جائے گا اور دراصل اسی عمل استنباط کا نام قیاس ہے۔ اس عمل کے ذریعے ان نئے مسائل کا حل دریافت ہوتا ہے۔ جن کے صریح حکم میں الفاظ و معانی شامل نہیں ہوتے۔ بلکہ علت کے ذریعہ اس کے عقلی مفہوم میں داخل ہوتے ہیں (۶)

مثال: ”اذا المذوا حکم الفرع من الاصل سموا ذلك قياساً لتقديرهم الفرع بالاصل في الحكم والعلة“ (۷)۔

فقہاء جب فرع کا حکم اصل (سابق فیصلہ) سے نکالتے ہیں تو اس کو قیاس کہتے ہیں کیونکہ اس صورت میں وہ حکم اور فرع کے معاملے میں فرع کا اندازہ اصول سے لگاتے ہیں (۸)۔
اجتہاد کی ایک قسم قیاس شرعی ہے۔ امام شافعیؓ کے نزدیک ”قیاس اور اجتہاد دونوں ہم حقیقی ہیں“

قیاس کی شرائط:

قیاس کے محبت شرعیہ ہونے کی چار شرطیں ہیں۔ جن کے بغیر کوئی قیاس مقبول نہ ہوگا:

۱۔ قرآن و سنت کا حکم اپنے محل کے ساتھ مخصوص نہ ہو۔ مثلاً چار سے زائد یوں کا جواز یا رسول ﷺ کی ازواج مطہراتؓ کے ساتھ آپ ﷺ کے انتقال کے بعد ہی نکاح کی حرمت خصوصیات رسول ﷺ میں سے ہے (۹)

۲۔ عباداتِ محضہ میں قیاس جاری نہیں ہو سکتا۔ مثلاً نئی نمازیں جاری کرنا قیاس کی بنیاد پر جائز نہیں۔ عبادات میں قاعدہ یہ ہے کہ جو عبادات رسول ﷺ اور اصحاب رسول ﷺ سے ثابت نہ ہو وہ بدعت ہوگی اور ہر بدعت گمراہی ہے۔ عبادات ”امور تعبد یہ ہیں جن میں قیاس جائز نہیں“ (۱۰)

۳۔ تیسری شرط تین اجزاء پر مشتمل ہے:

الف: ”مقیس علیہ“ یعنی جس پر قیاس کرنا مقصود ہو، وہ حکم شرعی ہو، اس لئے کہ اسماء و اعلام اور لغوی مسائل اہل سان کے محاورات پر مبنی ہوتے ہیں۔ یہ قیاسی چیزیں نہیں بلکہ خالص سماعی امور ہیں۔

ب: فرع (نئے مسئلے) پر اصل (منصوص مسئلہ) کا حکم بغیر کسی تغیر و تبدیل کے جاری کیا جائے۔ مثلاً مسلمان کے ظہار کا حکم غیر مسلم (ذی) پر جاری نہیں ہو سکتا۔ اس لئے کہ مسلمان کے ظہار کا حکم یہ ہے کہ کفارہ ادا کرنے کے بعد بیوی سے ہم بستری جائز ہو جاتی ہے لیکن غیر مسلم کا کفارہ ایک قسم کی عبادت ہے۔ اگر غیر مسلم کے ظہار کو ہم درست سمجھیں تو بیوی اس پر ہمیشہ کے لیے حرام ہو جائے گی جو اصل یعنی مومن کے ظہار کا حکم نہیں ہے۔

ج: فرع، اصل کی نظر ہو۔ اس سے کم درجے کا واقعہ نہ ہو۔ ورنہ پھر قیاس مع الفارق کہلانے گا، جو مقبول نہیں ہے۔ مثلاً بہول کر کھانے پینے سے روزہ نہیں ٹوٹتا۔ یہ حکم توحیدیت سے ثابت ہے لیکن اگر غلطی اور بے اختیاطی سے کوئی چیز حلق سے نیچے اتر جائے تو روزہ ٹوٹ جاتا ہے اور قضا لازم ہو جاتی ہے۔ خطا کو نیان پر قیاس نہیں کیا جاسکتا۔ اس لئے کہ نیان غیر اختیار چیز ہے اور خطایں روزہ دار کی بے اختیاطی اور بے تو جھی کو بھی ڈھل ہے (۱۱)

۳۔ قرآن و سنت یا اجماع امت سے ثابت شدہ حکم کے خلاف قیاس جائز نہیں ہے۔ مثلاً قرآن کریم میں کفارہ بیمین اور کفارہ ظہار میں مطلق غلام آزاد کرنے کا حکم دیا گیا ہے۔ اس لیے اس کو کفارہ قتل پر قیاس کر کے غلام کے مومن ہونے کی شرط لگانا جائز نہیں ہے۔ نصوص کی موجودگی میں قیاس کی ضرورت نہیں پڑتی (۱۲)

مجیت قیاس:

جمہور علماء کے نزد یہ کیا قیاس اصول فقه کا ایک اہم ستون ہے۔ اسے دلیل و جدت تسلیم کیا جانا چاہیئے۔ قرآن و سنت اور اقوال صحابہ سے اس کے دلائل ملتے ہیں۔

القرآن:

”يَا يَهُوَ الَّذِينَ اسْنَوْا طَاعِنَوْا اللَّهَ وَ اطَاعَوْا الرَّسُولَ وَ اولى الامر منکم فان تنازعتم في شيء فروده الى الله والرسول ان كنتم تو منون بالله واليوم الآخر (النساء: ۹۵:۲)

”اے ایمان والو! اطاعت کرو اللہ کی، اور اطاعت کرو رسول ﷺ کی اور ان لوگوں کی جو تم میں سے صاحب امر ہیں۔ پھر اگر تمہارے درمیان کسی معاوضے میں نزاع ہو جائے تو اسے اللہ اور رسول ﷺ کی طرف پھر دو، اگر تم واقعی ائمہ اور روزی آخر پر

ایمان رکھتے ہو۔“

طیعو اللہ میں وہ احکام آگئے جو قرآن مجید میں دیے گئے ہیں۔ ان کا تسلیم کرنا اللہ کی اطاعت ہوئی اور یوں احکام کو مانند جانے کا نام طیعو اللہ ہوا۔ ان احکام کی اطاعت جو سنت مطہرہ سے ثابت ہیں طیبو الرسول ہوا۔ تیسرا اطاعت اولی الامر کے لیے ہے یہ اجماع ہوا اور تنازع کی صورت میں ایک سے زائد راء ملنے پر اس معاملہ کو اللہ اور اس کے رسول کے احکام کے تحت طے کیا جائے۔

ایک اور آیت:

فَاعْتِرُوا يَا أُولَى الْأَبْصَارِ (پس عبرت حاصل کرو بصارت والو)
اس آیت کے پس منظر میں بونفسیر کی بد عہدی کے باعث ان کا محاصرہ اور جلاوطنی کا واقعہ بیان ہوا ہے۔ اس قوم کی بر بادی کے واقعے سے بصارت کی آنکھیں رکھنے والوں کے لیے عبرت حاصل کرنے کیلئے حتم دینا، قیاس کو ثابت کرتا ہے اور اس حقیقت کو ثابت کرتا ہے کہ بد عہدی کا انجام ہمیشہ ہر اور ایک جیسا ہوتا ہے جاہے بد عہدی کی مسلمان سے سرزد ہو یا کافر سے ہو (۱۳)

”مثُلَ الَّذِينَ حَمَلُوا التُّورَةَ ثُمَّ لَمْ يَحْمِلُوهَا كَمِثْلِ الْحَمَارِ يَحْمِلُ
اسفار“ (الجمعہ: ۵)

”جِنْ لَوْگُوں کو تورات کا حامل بنایا گیا مگر انہوں نے اس کا بارہنا اٹھایا، ان کی مثال اس گدھے کی ہے جس پر کتابیں لدی ہوئی ہوں“

اس آیت میں گدھے اور یہودی قوم کو ایک جیسا قرار دیا گیا ہے، اس کی وجہ یہ ہے کہ یہودی قوم کو تورات اس لیے دی گئی تھی کہ وہ اس سے ہدایت حاصل کرتی اور اس کے احکام کو اپنی عملی زندگی میں نافذ کرتی، مگر انہوں نے تورات کے ساتھ دیساہی رو یہ رکھا جیسا کہ گدھے پر کتاب لاد دینے سے گدھے کا ہو سکتا ہے۔ (۱۴)

سنت:

سنت رسول سے ہمیں قیاس کے بارے میں صریح ارشادات بھی ملتے ہیں۔ مثال کے طور پر رسول ﷺ نے معاذ بن جبل کو یمن کا قاضی مقرر کیا تو آپ ﷺ اور حضرت معاذؓ کے درمیان جو مکالمہ ہوا وہ ان الفاظ میں ہے:

(جب کوئی مقدمہ پیش ہو گا تو) کیسے فیصلہ کرو گے؟ جواب دیا، جیسا کہ کتاب اللہ میں ہے۔ پھر پوچھا اگر کتاب اللہ میں نہ پاؤ تو؟ جواب دیا، پھر سنت رسول اللہ کے مطابق فیصلہ کرو گا۔ پھر پوچھا اگر سنت میں بھی نہ پاؤ تو؟ جواب دیا (ایسی صورت میں) میں اپنی رائے سے اجتہاد کرو گا۔ اس پر

رسول اللہ خوش ہوئے اور فرمایا کہ اللہ تعالیٰ کا شکر ہے جس نے اپنے رسول ﷺ کے بھیجے ہوئے شخص کو توفیق دی جو اس کے رسول کو پہنچ دے۔^(۱۵)

اس واقعے سے پتہ چلا کہ قرآن و سنت میں نہ پائے جانے والے امور پر اہل شخص اپنی رائے کا اظہار کر سکتا ہے۔ لیکن رائے کا اس طرح استعمال ہر شخص کے لیے نہیں ہے۔ اس کی کچھ شرائط و پابندیاں ہیں۔

جمیت قیاس ایک دوسری روایت سے ہی ثابت ہوتی ہے۔ بخاری کی ایک روایت کے مطابق ایک شخص رسول ﷺ کے پاس آیا اور کہا کہ میرے ہاں سیاہ رنگ کا ایک بچہ ہوا ہے۔ اسکی مراد یہ تھی کہ خود اس کا رنگ چونکہ سیاہ نہیں تھا۔ اس نے وہ متزد دھا۔ رسول ﷺ نے پوچھا کیا تیرے پاس اونٹ ہیں؟ اس نے اثبات میں جواب دیا۔ آپ نے پوچھا ان کا رنگ کیا ہے؟ جواب دیا سرخ۔ پوچھا کیا ان میں کوئی سفیدی مائل سیاہ رنگ کا بھی ہے؟ اس نے جواب دیا۔ ہاں! تب آپ ﷺ نے پوچھا ایسا کیوں کر ہوا؟ اس نے جواب دیا شاید کسی رنگ نے اس کو کھینچ لیا ہو۔ آپ نے جواب دیا ممکن ہے تیرے بیٹے کے ساتھ بھی ایسا ہی ہوا ہوا۔

اس حدیث میں اونٹوں کے حسب نسب پرانی بیچ کی پیدائش اور اس کے حسب نسب کو قیاس کیا گیا ہے^(۱۶)
تیسرا مثال:

حضرت عبد اللہ بن عباسؓ روایت کرتے ہیں کہ:
ایک خاتون آپ ﷺ کی خدمت میں حاضر ہوئی اور عرض کیا: یا رسول ﷺ! میری والدہ پڑھ فرض ہو گیا تھا لیکن انہیں اس کی ادائیگی کا موقع نہیں مل سکا۔ کیا میں اپنی والدہ کی جانب سے حج کر سکتی ہوں؟ رسول ﷺ نے جواب میں فرمایا:

نعم حجی عنہا، ارایت لو کان علی امل دین کنت قاضیہ؟
جی ہاں، آپ ان کی طرف سے حج کیجیے۔ آپ کا کیا خیال ہے اگر آپ کی والدہ پر قرض ہوتا
اور آپ اسے ادا کرتیں تو کیا وہ ادا نہ ہوتا؟
یہاں رسول اکرم ﷺ نے عبادت حج کو قرض کی ادائیگی پر قیاس کیا۔ رسول ﷺ کا انداز
تعلیم یہ تھا کہ جن امور میں شریعت کا واضح حکم نہ ہو وہاں اپنا علم اور ذہانت استعمال کر کے قیاس سے
مسائل کا حل دریافت کیا جا سکتا ہے۔^(۱۷)

صحابہ اور قیاس سے استنباط:

خلافت کا مسئلہ طے کرنے کے لیے جب صحابہ کرام صلی اللہ علیہ وسلم بنو ساعدہ میں جمع ہوئے تو حضرت عمرؓ نے خلافت کیلئے حضرت ابو بکرؓ کا نام تجویز کرتے ہوئے قیاسی استدلال پیش کیا۔ قیاس یہ تھا کہ حضرت ابو بکرؓ کو شخصیت ہیں جن پر رسول اللہ نے ہمارے دینی امور میں اعتماد فرماتے ہوئے قیادت ان کے سپرد کر دی۔ لہذا کیوں نہ اپنے دینی معاملات کی قیادت بھی ان کے سپرد کر دیں۔

یہ استدلال برا مضبوط تھا۔ صحابہ کرام نے اس استدلال میں مضمون حقيقة کو پالیا کہ رسول اللہ نے حضرت ابو بکرؓ کو منصب امامت پر فائز کر کے یہ اشارہ دیا ہے کہ امت انہیں منصب خلافت کے لیے بھی منتخب کر لے، آپ موزوں ترین فرد ہیں جن پر ہر لحاظ سے رسول اللہ کو مکمل اعتماد تھا (۱۸)

حضرت عمرؓ نے قاضی شریخ سے فرمایا:

(کتاب اللہ میں) جو چیز ظاہر ہواں کی بابت کوئی سے سوال نہ کرنا۔ نہ ہو تو پھر ظاہری سنت کو لینا اس میں بھی نہ ملتا پانے قیاس میں پوری کوشش کرنا (۱۹)

حضرت علیؓ کی اجتہادی آراء میں قیاس کی مثالیں ملتی ہیں۔ مثلاً آپ نے شراب نوشی کی سزا تجویز کرتے ہوئے فرمایا کہ اس کی سزا قذف کے برابر ہوئی چاہیے۔ اس لئے کہ جب انسان شراب نوشی کرتا ہے تو وہ نشے کی حالت میں اول فول بکتا ہے اور تہمت لگاتا ہے۔ شریعت نے تہمت پر اسی کوڑوں کی سزا مقرر کی ہے۔ لہذا شراب نوشی کو قذف پر قیاس کرتے ہوئے اس کی سزا بھی اسی کوڑے مقرر کی جاسکتی ہے۔ حضرت عمرؓ نے حضرت علیؓ کی رائے سے اتفاق کرتے ہوئے شراب نوشی کی سزا اسی کوڑے مقرر کر دی۔

حضرت عائشہؓ کو چپن سے رسول اللہ ﷺ کی صحبت اور آپ ﷺ سے استفادہ علم کا شرف حاصل رہا ہے۔ رسول اللہ ﷺ کی تربیت نے آپ میں ذہانت اور رائے کو استعمال کرنے کی بے پناہ صلاحیت پیدا کر دی تھی۔ حضرت عائشہؓ کی فقہی آراء میں قیاسی استدلال کی بہت عدمہ مثالیں ملتی ہیں۔ مثال کے طور پر حضرت ابو ہریرہؓ کی رائے تھی کہ جو شخص مردہ کو غسل دیتا ہے اس پر غسل ضروری ہو جاتا ہے اور جو جنازہ کی چار پائی اٹھاتا ہے اس پر وضو لازم ہو جاتا ہے۔ حضرت عائشہؓ نے سنات تو فرمایا: کیا مسلمان مردہ بھی بھلانا پاک ہوتا ہے؟ اور اگر کوئی لکڑی اٹھاتا ہے تو اس سے کیا ہوتا ہے۔ چونکہ یہ دونوں باتیں قیاس کے خلاف تھیں اس لئے حضرت عائشہؓ نے دونوں کو رد کر دیا (۲۰)

فقہاء کے ہاں قیاس کا مقام اور قیاسی استنباط:

دوسری اور تیسری صدی ہجری کے فقهاء نے قیاس کو زیادہ علمی اور منضبط انداز میں پیش کیا اور

اس کی حدود و قیود متعین کیں۔ حاصل طور پر علت اور اس کے دریافت کرنے کے طرق پر منطقی انداز سے جو بحث ہوئی ہے۔ اس کی وجہ سے قیاس کا اسلوب ضمی اور علمی اعتبار سے خوب واضح ہو گیا اور اس کو استدلال و استنباط کے ایک اہم اصول پر قبول نہ کرنے کی گنجائش نہیں رہی۔ قیاس کو ایک اسلوب کے طور پر تقریباً تمام فقہی مکاتب فرلنے قبول کیا ہے۔

فہمائے احتاف قیاس سے اس وقت کام لیتے ہیں جب کسی مسئلہ میں قرآن و سنت خاموش ہوں۔ امام ابوحنیفہ تو صحابہ کرام کے فتاویٰ کو اپنے قیاس پر ترجیح دیتے تھے۔ اس لئے کہ صحابہ کرام مکتب رسالت کے براؤ راست تربیت یافتے تھے۔ ان کو دین کا فہم حاصل تھا اور ان کا فہم دین رسول اللہ کے نزدیک ہی قابل اعتماد تھا۔ اس لئے امام ابوحنیفہ اور بعدہ الون کے لیے صحابہ کے فتاویٰ اور متفقہ آراء مجبٰ ہیں۔ (۲۱)

قیاس کے موضوع پر فخر الاسلام بزدوجی نے بہت علمی انداز میں کام کیا ہے۔ مثلاً قیاس کی تفسیر و تشریع، اس کی شرائط و اکان، قیاس کا حکم اور اقسام وغیرہ۔
مشیح اللائمہ سرخسی نے منکرین قیاس پر بہت مدلل گفتگو کی ہے اور قیاس کو عقلی و نقلي دلائل سے ثابت کر کے بتایا ہے کہ مشترک علت کی بنا پر نفس میں ذکورہ مسئلہ کا حکم فرع پر نافذ کیا جاسکتا ہے۔ اس لیے کہ صحابہ کرام، تابعین اور ان کے بعد ائمہ و فقہاء نے قیاس کو استدلال و استنباط احکام کے لیے بطور دلایا استعمال کیا ہے (۲۲)۔

امام مالک^(۱۹۷۵) نے بھی قیاس کو استدلال و استنباط احکام کے لیے استعمال کیا ہے۔ آپ کی کتابوں ”الموطا“ اور ”المدونۃ الکبریٰ“ میں قیاس کی بہت سی مثالیں ملتی ہیں۔ امام مالک کے نزدیک قیاس کے لیے نصوص میں محض اشیاء و نظرائے کا ہوتا کافی ہے۔ ایک مرتبہ امام مالک سے مسئلہ پوچھا گیا کہ اگر کوئی خاتون اپنے ایام حیض تکمیل کر لے لیکن اسے غسل کے لیے پانی میسر نہ ہو تو وہ کیا کرے؟ امام مالک نے فرمایا: اسے تمیم کر لینا چاہیے۔ اس لیے کہ خاتون اس مرد کی طرح ہے جو جنسی ہو اور اسے پانی میسر نہ ہو۔ مردوں کے لیے تمیم کا حکم قرآن مجید میں موجود ہے۔ یوں امام مالک نے حائمه خاتوں کی حالت کو جنسی مرد کی حالت پر قیاس کیا (۲۳)۔

ابوالولید سلیمان الباجی^ج مالکی اصول فقہ منضبط کرنے والے متقدمین میں نمایاں فقیہ ہیں۔ انہوں نے اصولی فقہ میں قیاس کو ایک اصول پر بیان کیا ہے: ومذهب مالک القول بالقياس ”امام مالک کا مسلک یہ ہے کہ قیاس کی بنیاد پر مسئلہ حل کیا جاسکتا ہے“ (۲۴)۔
جنبی فقہاء میں فقہ اور اصولی فقہ کو علمی انداز سے مدقن کرنے کا سہرا ابن قدامہ کے سفر ہے۔

انہوں نے ”روضۃ الناظر و حنۃ المانظر“ کے نام سے کتاب مرتب کی جو حنبل اصول فقہ میں امہات کتب شمار ہوتی ہے۔ انہوں نے اس کتاب میں قیاس پر تفصیل سے بحث کی ہے اور قیاس کو جتہاد کے ایک اہم اسلوب کے طور پر بقول کیا ہے۔ اب قدماء کے بعد امام ابن تیمیہ اور حافظ ابن قیم نے فقه حنبل کے ارتقاء میں نمایاں کردار ادا کیا۔ یہ دونوں نامور فقهاء قیاس کو دلیل شرعی کے طور پر تسلیم کرتے ہیں (۲۵)

قیاس کے عقلی دلائل:

نظرتا اور عقلتا ہر انسان دو برابر چیزوں میں برابر کرتا ہے اور ان میں فرق کا انکاری ہوتا ہے اور دو مختلف چیزوں میں فرق کرتا ہے اور ان کے جم کا انکاری ہوتا ہے۔ ٹھیک اسی طرح استدلال کا مدار بھی اسی پر ہے کہ دو چیزیں جو آپس میں ایک جیسی ہوں ان پر ایک ہی حکم لگانا اور دو چیزیں جو مختلف ہوں ان کے حکم کا بھی فرق کرنا۔

اللہ تعالیٰ فرماتے ہیں: کیا ہم مسلمانوں کو محروم کے برابر کر دیں؟ تمہیں کیا ہو گیا ہے؟ کیسی باتیں بنا رہے ہو؟ گویا ہمیں بتلا دیا کہ ایسا حکم بالکل باطل ہے اور خدائے پاک باطل سے دفعہ ہے۔ فطرت اور عقل اس سے انکاری ہے۔

قرآن مجید میں ہے: کیا ہم ایمان والوں اور نیکیاں کرنے والوں کو ملک میں فساد پھیلانے والوں جیسا کر دیں؟ ہم پر ہیز گاروں کو جیسا بنا دیں اللہ جل شانہ نے عقل کا ذکر کیا اور فطرت کو ابھارا کہ وہ نظیر کا حکم نظیر پر جاری کر دے (۲۶)

قیاس کے ارکان: قیاس کے چار ارکان ہیں:

- اصل: وہ ہے جس کا حکم موجود ہے۔ اس کا نام مقیس علیہ ہے۔
- فرع: وہ ہے جس کا حکم معلوم کرنا ہے۔ اس کا نام مقیس ہے۔
- حکم: وہ جس کو فرع میں جاری کرنا ہے۔
- علف: وہ جس کو پاپے جانے پر فرع میں حکم کا ثبوت ہوتا ہے۔

قیاس کے ارکان کو سمجھنے کے لیے شراب کی مثال: شراب ”اصل“ ہے جس کا حکم فرع پر لگانا ہے۔ فرع میں موجودہ دور کے ہر دین، چرس وغیرہ۔ حکم دونوں کا حرام اور علت نہ ہے۔ اس کے باعث فرع پر حرمت کا حکم لگا (۲۷)

اصل: ”اصل“ عربی میں جڑ کہتے ہیں۔ قیاس کی بحث کا مدار اصل پر ہوتا ہے۔ اصل ہی سے قیاس کا آغاز ہوتا ہے۔ اس لئے اسے جڑ کہتے ہیں۔

قیاس کے لیے اصل کا ثبوت نفس سے ہونا ضروری ہے۔ اجماع سے جاصل ثابت ہواں پر بھی قیاس کرنا صحیح ہے۔ کیونکہ اس کا مدار بھی قرآن وحدیت ہی ہوتا ہے۔ مثلاً نابالغ بچہ اور بچی کے مال میں ولایت (سرپرستی) کا ثبوت اجماع سے ہے کہ ورنی کے بغیر ان کا تصرف قبل عمل نہ ہوگا۔ فقهاء نے اس مالی ولایت پر نکاح کی ولایت کو قیاس کیا ہے کہ نابالغ بچہ اور بچی کا نکاح ولی کے بغیر درست نہ ہوگا۔ اصل کی شرطیں پوری نہ ہوں تو گویا اصل موجود ہی نہیں ہے۔ اس صورت میں قیاس نہیں ہو سکتا (۲۸)

ا۔ اصل، قیاس کا پہلا رکن ہے اس کی دو شرطیں ہیں:

ا۔ اصل کی پہلی شرط یہ ہے کہ اس کا حکم کسی دوسری اصل کی فرع نہ ہو بلکہ یہ حکم مستقل بالذات ہو اور نفس سے ثابت ہو۔ کسی دوسری اصل کی فرع لے کر اس پر قیاس کیا جائے تو یہ سرے سے قیاس ہی نہیں ہے۔

ا۔ دوسری شرط یہ ہے کہ اصل کے حکم کی دلیل میں فرع کا حکم شامل نہ ہو اگر ایسا کیا جائے تو اس کا مطلب یہ ہوا کہ حکم کو ثابت کرنے کے لیے دلیل کو استعمال کیا جا رہا ہے (۲۹)

فرع: فرع عربی زبان میں شاخ کو کہتے ہیں:

ا۔ فرع کے لیے اہم اور بنیادی شرط یہ ہے کہ قرآن و سنت میں اس کے بارے میں کوئی حکم موجود نہ ہو، بلکہ علت کے اشتراک کی وجہ سے قرآن مجید یا سنت نبوی سے اصل حکم لیا جا رہا ہو۔ فرع کے لیے قرآن و سنت میں کوئی حکم موجود ہو، تو پھر قیاس یعنی اجتہاد باطل ہوتا ہے۔ اس کی وجہ یہ ہے کہ قرآن و سنت کے صریح احکام کے ہوتے ہوئے کوئی نیا حکم نہیں لایا جاسکتا۔

ا۔ دوسری شرط یہ ہے کہ فرع میں وہی علت ہو، جو اصل میں پائی جائے۔ جیسے خمر اور بنیز میں نشی کی نوعیت یا کیفیت میں تو کمی یا بیشی کا فرق بے شک ہو، لیکن علت دونوں میں ایک ہو۔ اصل اور فرع میں علت کا اشتراک ایک جیسا نہ ہو، تو فرع پر اصل کے حکم کا اطلاق نہیں ہوتا کیونکہ اس طرح علت میں عدم مساوات سے حکم میں بھی عدم مساوات ضروری ہو جاتی ہے۔ چونہ ممکن ہے اور نہ شرعاً جائز۔

iii۔ تیسرا شرط یہ ہے کہ فرع کا حکم اصل کے حکم پر مقدم نہ ہو (۳۰)

حکم: حکم کے لیے ضروری ہے کہ وہ کسی فرد کے ساتھ خاص نہ ہو۔ اگر خاص ہوگا تو قیاس درست نہ ہوگا۔ مثلاً حضرت خزیمہؓ (صحابی) کے بارے میں رسول اللہ ﷺ نے فرمایا: خزیمہ جس کی شہادت دے وہ کافی ہے۔ حالانکہ شہادت کے لیے دو آدمی ہونے چاہیے۔ تھا ایک شخص کافی نہیں ہے۔

ا۔ حکم قیاسی ہونا چاہیے۔ غیر قیاسی میں درست نہ ہوگا۔

مثلاً

عبادات: نماز کی رکعتوں کی تعداد، روزے کے دنوں کی کمی۔

عقوبات: وہ زمان میں جو مقرر ہیں۔

کفارات: روزہ اور قسم کے کفارات میں جو مقدار مقرر ہے۔

فرض: وہ حصے جو رشتہ داروں کے مقرر ہیں۔

یہ غیر قیاسی شمار ہوتے ہیں ان میں قیاس درست نہیں۔

حکم اگرچہ قیاس ہو لیکن اس کی نظری خارج میں نہ ہو تو اس پر بھی قیاس درست نہیں۔

سفر کی وجہ سے جو سہولت مسافر کو حاصل ہے اس پر کسی کو قیاس کرنا درست نہیں۔ کیونکہ سفر

(علت) کسی اور میں نہیں پایا جاتا۔

حکم شرعی ہونا چاہیئے لفظی امور میں درست نہیں۔

جمہور فقہاء کا یہی مسلک ہے چنانچہ لا امت کو زنا پر قیاس کرنا صحیح نہیں ہے۔ بعض کے نزدیک

صحیح ہے۔ حکم منسوخ نہ ہو کیونکہ اس میں منتقل ہونے کی صلاحیت نہیں ہوتی (۳۱)

علت: قیاس کے ارکان میں سے علت سب سے اہم اور ضروری ہے۔ قیاس کو سمجھنے کے لیے علت

کی تفہیم از حد ضروری ہے۔ یہی وہ مشترک چیز ہے جو حاصل اور فرع دنوں میں ہوتی ہے۔ اسی پر حکم

جاری ہوتا ہے۔ دوسرے الفاظ میں اصل میں علت نہ پائی جائے، تو حکم کا عدم ہو جاتا ہے، اور قیاس کی

ساری عمارت زمین بوس ہو جاتی ہے۔

۱۔ علت کا وصف ظاہر ہو۔ اس سے مراد یہ ہے کہ علت کی پیچان آسان ہو۔ اگر اصل میں ایک

خصوصی علت پائی جائے اور فرع میں اس کی تلاش آسان ہو اور یہ علت کسی دوسری شے میں بھی پائی

جائے تو وہ شے بھی حرام قرار پاتی ہے۔ جیسے خرمیں نہ شے علت ہے، یہ علت نبیذ میں پائی جاتی ہے، اس

لئے نبیذ بھی حرام ہے (۳۲)

۲۔ علت کا وصف حکم کے ساتھ مناسب رکھتا ہو۔ علت کے وصف سے مراد وہ کیفیت ہے جس

کی وجہ سے شے کے بارے میں حکم نازل ہوا ہو۔ اگر وہ وصف علت میں نہ پایا جاتا تو حکم بھی نہ ہوتا۔

مثلاً شراب میں نہ شے وہ علت ہے، جس کی وجہ سے شراب حرام ہوتی۔ اب سوال یہ پیدا ہوتا ہے کہ نہ شے

میں ایسا کونا وصف ہے، جس نے شراب کو حرام قرار دلوایا؟ اس کا جواب یہ ہے کہ علت میں ایک ایسا

وصف ہے جو عقل و حواس پر پرداہ ڈال دیتا ہے۔ شارع حکیم نے انسانوں کو عقل و حواس کی صلاحیتیں باقی

رہنے کے لیے دی ہیں۔ اس مقصد کے منافی جو بھی شے یا اس کا وصف پایا جائے وہ شارع کے پیش نظر

نہیں ہے، بھی وجہ ہے کہ اس نے ایسا حکم دیا۔ عقل و حواس کو زائل کر دینے والی ہر شے کا حکم وہی ہے جو

۱

شراب کا ہے (۳۳)۔

۳۔ علت انسانی عقل کی گرفت میں آسانی کے ساتھ آ سکے۔ جیسے شراب کی حرمت قائم کرنے کے لیے نہ علت ہے۔ یہ ایسی علت ہے جو تمام انسانوں کے لیے ایک جیسی اور معروف ہے۔ ہر انسان کے ذہن میں لفظ نہ سنتے پر وہ خاص مفہوم واضح ہو جاتا ہے جو اس کے معانی میں موجود ہے۔

۴۔ علت کی پوچھی شرط یہ ہے کہ اس پر کوئی حکم موجود ہو۔ کسی شے میں علت موجود ہو، لیکن حکم نہ ہو، تو وہ علت کسی دوسری شے میں تلاش کر کے قیاس ممکن نہیں ہے۔ کیونکہ حکم کے بغیر قیاس ممکن نہیں ہو سکتا (۳۴)۔

۵۔ علت معین اور غیر مبدل ہو۔ حالات و واقعات، اشخاص اور زمانے کی تبدیلی، علت کی باہیت پر کوئی اثر نہ ڈالے (۳۵)۔

علت کی پیچان:

علت سبب، شرط وغیرہ کی معرفت اور اس میں امتیاز کی صلاحیت دراصل مہارت و تجربہ سے ہوتی ہے۔ ایک عرصہ تک انداز بیان، تکرار، مدار، موقوف علیہ اور موقع محل میں غور و فکر کرتے رہنے سے پتہ چلتا ہے کہ اس میں علت، سبب اور شرط کون سے ہیں۔ مثلاً جب بار بار دیکھا گیا کہ رسول اللہ کی نماز سجدہ و رکوع سے خالی نہیں ہوتی تو سمجھ لیا گیا کہ یہ نماز کے رکن ہیں۔ کوئی نماز وضو کے بغیر نہیں پڑھی گئی تو اس سے پتہ چلا کہ یہ نماز کی شرط ہے (۳۶)

علت کے ذرائع: علت معلوم کرنے کے ذرائع یہ ہیں:

۱۔ نص: جیسے شراب حرام ہونے کی علت نہ لانا قرآن سے ثابت ہے۔

اے ایمان والو! نہ کی حالت میں نماز کے قریب نہ جاؤ۔

آپ ﷺ نے بلی کا جہونا ناپاک نہ ہونے کی علت کثرت آمد روافت بتائی۔

۲۔ اجماع: مثلاً دراثت میں سگا بھائی، باب پرشریک بھائی پر مقدم ہے۔ کیونکہ اس کی قرابت زیادہ قوی ہے۔ اس پر قیاس کر کے ولایت میں سگے بھائی کو باب پرشریک بھائی پر مقدم کیا گیا

۳۔ اجتہاد: اجتہاد سے بھی علت معلوم کیا جاتا ہے۔ مجتہد ان سب میں غور و فکر کر کے پہلے یہ دیکھتا ہے کہ ان میں کونسا صفت حکم کا مدار (علت) بننے کی صلاحیت رکھتا ہے (۳۷)

علت کی قسمیں:

۱۔ علت منصوصہ: جو قرآن و سنت سے صراحتیا اشارہ ثابت ہو۔

مثال: ”کسی لا یکون دولة بین الاغنياء منکم“ (احشر: ۷)

”تاکہ یہ مال فتحی (قومی دولت) گردش نہ کرتا رہے تمہارے دولتمندوں کے درمیان“۔ اس آیت میں قومی دولت کو تقسیم نہ کرنے کی علت اور حکمت صریحی طور پر بیان کر دی گئی ہے اور وہ ہے مخصوص افراد یا مخصوص و محدود خاندانوں میں قومی دولت اور قومی ذرائع پیداوار کے ارتکاز کا انسداد اس علت منصوصہ کی بنیاد پر ارتکاز دولت کے تمام راستوں اور طریقوں کو بند کرنا ضروری ہے۔ یہ آیت اگرچہ بنو نصیر کی زمینوں کے بارے میں نازل ہوئی تھی جو جنگ کے بغیر حاصل ہوئی تھیں لیکن اس کی اسی مخصوص علت کی بنیاد پر حضرت عمرؓ نے عراق کی مفتوحہ زمینوں کو بھی ملکیت (وقف) قرار دیا تھا اور اپنی مجلس شورای کے اجلاس میں بطور دلیل مذکورہ آیت کو پیش کیا تھا اور شورای نے اس سے اتفاق کر لیا تھا (۳۸)۔

۲۔ علت اجتماعیہ:

جس کے علت اور مدار حکم ہونے پر اجماع منعقد ہو چکا ہو۔

مثال: ”اور مت دو کم عقولوں کو اپنے وہ مال حن کو اللہ نے تمہارے لیے ذریعہ معاش بنایا ہے اور ان کو اس میں سے کھلاتے پہنچاتے رہو اور ان سے مناسب اور معقول بات کہتے رہو اور قیموں کو آزماتے رہو یہاں تک کہ وہ بلوغ تک پہنچ جائیں، پھر اگر ان میں ہوشیاری دیکھ لو تو ان کے مال ان کے حوالے کر دو“ (سورۃ النساء: ۵-۶)

یہ آیت قیموں کے اموال کے بارے میں نازل ہوئی ہے۔ اس حکم کی اصل علت یقیم ہونا یعنی نابالغ ہونا نہیں ہے بلکہ اصل علت قیموں اور نابالغ بچوں کی کم عقلی ہے۔ جیسا کہ ”السفهاء“ اور ”الرشد“ سے صراحتا ثابت ہوتا ہے یعنی قیموں کے مال کو ان کے وارثوں کی تحویل و تصرف میں دینے کی اصل وجہ ان کا نابالغ ہونا نہیں ہے بلکہ ان کی کم عقلی اور عدم رشد ہے۔

اگر اصل علت صغر (نابالغ ہونا) ہوتی تو بلوغ کی عمر کو پہنچنے پر ان کا مال ان کے حوالے کرنے کا حکم دیا ہوتا لیکن حکم تو یہ ہے کہ بلوغ کے بعد ان میں رشد یعنی ہوشیاری دیکھو تو ان کے مال ان کے حوالے کر دو۔

علوم ہوا حکم کی علت کم عقلی اور نادانی ہے۔ اس پر اجماع بھی منعقد ہو چکا ہے کہ یقیم ہونا اصل علت نہیں ہے۔ اس لئے امام ابو حنیفہ بھی فرماتے ہیں کہ اگر بلوغ کے بعد بھی کم عقلی اور نادانی موجود تھی تو ۵۲ سال تک اس کا مال اس کے وارث کے تصرف میں باقی رکھا جا سکتا ہے۔ سفاهت اور عدم رشد کی اس اجتماعی علت کی بنیاد پر ”مذہرین“ کو قیموں پر قیاس کیا جا سکتا ہے اور ان کے اموال وارثوں کی تحویل میں یا پھر سرکاری تحویل و تصرف میں دینے جاسکتے ہیں۔

تبذیر سے مراد ہے فضول خرچی اور ناجائز کاموں یعنی غیر شرعی، عیاشی میں مال ضائع کرنا۔ مثلاً جو بازی، شراب نوشی، رقص و سرود اور دوسرا عیاشیوں میں ذریعہ معاش اور سامانی زیست کو بر باد کرنا۔ یہ مبذرین بھی سفہاء میں شامل ہیں۔ اس کو ” مجر على السفهاء“ کہا جاتا ہے۔ امام شافعی، امام مالک، امام احمد، امام ابو یوسف، امام محمد، ابن حجر ایور دیگر فقهاء و محدثین کی رائے ہی ہے کہ مبذرین کے اموال سرکاری تحویل یاوارثوں کی تحویل میں دیے جاسکتے ہیں (۳۹)۔

۳۔ علت مستبط :

وہ علت جسے کسی مجتہد نے کسی نص سے مستبط کیا ہو۔ تعلیل و توجیہ اور قیاس کی بھی وہ نازک ترین قسم ہے جس کے لئے غیر معنوی فقیہی استعداد اور ترقی و دیانت کی ضرورت ہوتی ہے۔ خنی مکتب فکر میں استنباط علت اور مناظر حکم معلوم کرنے کی بنیاد پر کھی گئی ہے (۴۰)۔

۱۔ مناسبت اور صلاحیت:

یعنی جس چیز کو علت قرار دیا گیا ہواں کی حکم کے ساتھ معقول مناسبت ہوا سے مدار حکم بنانے سے لوگوں کو فائدہ پہنچتا ہوا اور وہ لوگوں کے مصالح کے مطابق ہو۔

ضروریات خمسہ:

اللَّهُرَبُ الْعَالَمِينَ مَا لَكَ أَوْ حَكَمْ بِهِ نَبِيُّنِيْسْ ہے بلکہ حکیم اور رَوْفٌ رَجِیْم بھی ہے۔ اس لئے اس کا ہر حکم حکمت اور مصلحت پر ہوتا ہے۔ حکمت و مصلحت سے خالی حکم دینا۔ حکیم کی شان نبییں ہے۔ ان مصالح میں سے نبیادی ضروریات خمسہ ہیں:

- | | | | |
|----|----------|----|----------|
| ۱۔ | تحفظ نفس | ۲۔ | تحفظ دین |
| ۳۔ | تحفظ نسل | ۴۔ | تحفظ مال |
| ۵۔ | تحفظ عقل | | |

امام ابو الحلق شاطبی فرماتے ہیں:

”شریعت کا اصل مقصد ضروریات خمسہ کا تحفظ ہے۔ یعنی دین، جان، مال، نسل اور عقل ان کا علم ضروری ہے۔ شریعت کے ان مقاصد کے اعتبار سے علت مناسبہ وہی ہو سکتی ہے جو مصالح پر مشتمل ہو اور نہ کوہہ بالا پانچ ضروریات خمسہ کو پورا کر سکتی ہو۔“

مثلاً قتال و جہاد فی سبیل اللہ کی حکمت و علت تحفظ اور دفاع اسلام ہے۔ حدود و قصاص کی حکمت جان، مال، آبر و اور نسل کا تحفظ ہے اور خمر و دیگر منشیات کی حرمت کی حکمت، عقل و انسانیت کا تحفظ ہے۔ بعض احکام آسانی اور سہولت کے لیے نازل ہوئے ہیں۔ مثلاً مسافر کو قصر نماز پڑھنے یا

رمضان کا روزہ رکھنے یا جمع بین الصلوٰتین کی رخصتیں دی گئی میں تو ان رخصتوں کی وجہ اور علت سہولت و آسانی دینا ہے اور دفعہ حرج ہے۔ بہر حال علت مناسبہ وہی ہو گی جو درج بالا مقاصد کو پورا کرتی ہو (۲۱)

-۲- تاثیر وعدالت:

علت کی حیثیت گواہ کی ہے جس کی بنیاد پر فرغ پر اصل کا حکم جاری کیا جاتا ہے۔ لہذا ضروری ہے کہ مناسبت کے علاوہ کوئی دوسری ایسی نشانی بھی موجود ہو جس کی وجہ سے کسی وصف کے علت اور مدار حکم ہونے پر کم از کم ظن غالب حاصل ہو جائے۔ یہ زائد شرط حفیہ کے زد دیک تاثیر ہے۔ یعنی کہ: ”قرآن و سنت یا اجماع سے اس علت کی نوع یا جنس کا زیر تحقیق حکم کی نوع یا جنس میں معترض ہونا ثابت ہو۔ مثلاً قرآن کریم میں غلاموں اور خدمتگاروں سے مخصوص اوقات کے علاوہ (دوپہر کے وقت اور نماز عشاء کے بعد) گھروں میں داخل ہونے کے لیے اجازت لینے کی پابندی ہے۔ اس لئے کہ ان کو گھروں میں بار بار آنے جانے کی ضرورت پڑتی ہے ہر بار اجازت حاصل کرنا موجب حرج ہے تو دفعہ حرج اور سہولت کے لیے استیذ ان کی پابندی ختم کر دی گئی ہے۔“

اسی طرح علت مستبط کی بنیاد پر جو قیاس بھی کیا جائے اس کی علت یا اس نوع کی دوسری علت اسی حکم میں یا اس نوع کے دوسرے حکم میں مناط اور مدار حکم ہونا لازمی شرط ہے، ورنہ صرف مناسبت کی وجہ سے حفیہ کے زد دیک قیاس کرنا جائز نہیں ہے۔ حفیہ نے مناسبت و صلاحیت کے ساتھ تاثیر وعدالت کی شرط اس لئے لگائی ہے کہ قیاس نصوص سے قریب تر ہو جائے اور اس کا استعمال کم کیا جائے لیکن ان کی کڑی شرطیں لگانے کے باوجود حفیہ کے بارے میں مشہور ہے کہ یہ قیاس کا استعمال زیادہ کرتے ہیں۔ یہ بات غلط فہمی کی وجہ سے مشہور ہو گئی ہے۔ امام شافعی کے قبیعین میں سے اکثر کی رائے یہ ہے کہ مناسبت کے بعد تاثیر وعدالت یہ ہے کہ جب قانون ساز اور مجتہد کا دل کسی چیز کے علت ہونے پر مطمئن ہو جائے تو یہیطمینان کافی ہے۔ دوسرے مقام پر اس کی تاثیر کا تلاش کرنا اگرچہ احتیاط کا تقاضا تو ہے لیکن لازمی شرط نہیں ہے۔ البتہ بعض شافعیہ کے زد دیک کسی نہ کسی اصل کی شہادت اور مناسبت و صلاحیت کے ساتھ تاثیر وعدالت بھی ضروری ہے (۲۲)

علت کی حیثیت: دراصل علت کی درج ذیل تین حیثیتیں ہیں کبھی یہ تینوں علت میں جمع ہو جاتی ہیں کبھی دو ہوتی ہیں اور کبھی ایک ہی پائی جاتی ہے۔ حقیقی علت تامہ جبھی بننے کی وجہ سے تینوں جمع ہوں۔
 (۱) تینوں کے اجماع کی مثال بیچ ہے جو وضع کی گئی ہے ملک کے لیے۔ ملک کی اضافت بھی اس کی طرف ہوتی ہے اور حکم (ملک) بھی اس کے ساتھ ملا ہوا ہے۔

- (۲) اسی اور معنوی کی مثال بیچ بخیار (جس میں خریدار کو اپنی کا اختیار ہوتا ہے) ہے اس میں حکمی کے علاوہ دونوں حیثیتیں موجود ہیں۔
- (۳) اسی اور حکمی کی مثال سفر ہے جو رخصت کی علت ہے، حکم میں اثر تو دراصل مشقت کا ہے، یہ سفر اسکی دلیل ہے، مدلول کے قائم مقام قرار دے کر سفر علت مقرر ہوا ہے۔
- معنوی اور حکمی کی مثال مرکب علت کا آخری جزء ہے کہ ایک حد تک وہ مؤثر بھی ہے حکم بھی اس کے ساتھ ملا ہوا ہے لیکن نہ وہ اس کے لیے وضع کی گئی اور نہ اس کی طرف اضافت ہے۔ مثلاً یہ صورت کے قریبی رشتہ دار غلام کے مالک ہونے سے آزاد ہو جاتا ہے اس جگہ آزادی کی علت قرابت اور ملک دونوں ہیں ملک دو میں کا آخری جزء ہے پہلے کوچھوڑ کر حکم کی نسبت ملک کی طرف کر دی گئی کہ مالک آزاد ہو جاتا ہے قرابت کا ذکر نہیں کیا گیا۔
- فقهاء کے نزدیک ایک شرعی حکم بھی دوسرے حکم کی علت بن سکتا ہے ایسے ہی کبھی علت مرکب ہوتی ہے جیسے کیل (موجودہ دور میں وزن) اور جنس سود کی علت ہے (۲۳)

عملت کے موافع کا بیان:

- فقہاء نے علت کے چند موافع بیان کیے ہیں کہ جب یہ پائے جائیں گے تو علت اپنا مقام حاصل نہ کر سکے گی۔
- (۱) وہ علت جو علت بننے ہی نہ دے جیسے آزاد انسان کی بیچ اس میں حریت مانع ہے۔
- (۲) وہ علت کی تاثیر کو اور تمام ہونے کو روک دے جیسے دوسرے آدمی کے غلام کی بیچ اس میں اس میں اجازت کے بغیر بیچ تام نہیں ہو سکتی۔
- (۳) وہ جو حکم کی ابتدا کو روک دے جیسے بیچنے والے کا خیار شرط مشتری کی ملکیت کو روک دیتا ہے باوجود یہ کہ مؤثر ہے لیکن تاثیر موقوف ہے۔
- (۴) وہ جو حکم کو تمام ہونے سے روک دے اگرچہ ابتدا ثابت ہو جائے جیسے خیار روئیت ملک تام نہیں ہوتی جب تک دیکھنے لے۔
- (۵) وہ جو حکم کو لازم ہونے سے روک دے جیسے عیب رہی یہ بات کہ بعض صورتوں میں علت پائی جائے اور حکمت نظر نہ آئے تو اس میں کوئی حرج نہیں ہے کیونکہ حکمت یقیناً ہوتی ہے لیکن خفا کی وجہ سے وہ نظر نہیں آتی۔ دراصل علت کی شکل میں حکمت ہی کو منضبط بنایا گیا ہوتا ہے اس لیے اصل اعتبار علت کا ہو گا اور حکم کے لیے وہی مدارقرار پائے گی۔ (۲۴)

اپنے مراتب کے لحاظ سے قیاس کی اقسام:

- ۱۔ قیاس الاولی: اس سے مراد وہ قیاس ہے جسکی علت فرع میں زیادہ مضبوط اور اصل میں کم مضبوط ہوا سکی مثال یہ ہے کہ اللہ تعالیٰ نے ماں باپ کواف کہنے سے منع فرمایا ہے۔ اب اگر کوئی بیٹا ماں باپ کو مارے تو یہ اف کہنے سے زیادہ برا ہے۔ یہی قیاس الاولی ہے۔
- ۲۔ یہ کہ فرع میں علت اتنی ہی مضبوط ہو جتنی وہ اصل میں ہے جیسے سزادینے میں غلام کو لوٹدی پر قیاس کرنا۔
- ۳۔ یہ کہ فرع میں علت اتنی مضبوط نہ ہو جتنی وہ اصل میں ہے جیسے کسی پینے کی چیز نہ سقدر نہ ہو جتنا وہ شراب میں ہوتا ہے۔ امام شافعی اسکی تفہیم ایک اور پہلو سے کرتے ہیں اور وہ اس کی دو تفہیمیں کرتے ہیں:
قیاس المعنی: جس میں وہ اصل جس کی طرف فرع کا حکم معلوم کرنے کے لیے رجوع کیا ہے، ایک ہو جیسے مذکورہ بالا تمام اقسام۔
- قیاس الشبه: جس میں کئی ایک جیسی چیزیں ہوں جن میں اس اصل کو پہچانا جاتا ہے جس کے حکم کو فرع کے حکم سے ملایا جاتا ہے جیسے گئے کارس: کیا اسے شراب سے ملایا جائے یا پینے کی سادہ سی چیز سے جس میں کوئی نظر نہیں ہوتا؟ (۲۵)

خبر واحد - قیاس سے مقدم:

محمد بن علی^{رض} اور نقیہ^{رض} دونوں کی اصطلاح میں خبر واحد اس روایت کو کہتے ہیں جس کے نقل کرنے والے صحابہ، تابعین اور تابعین کے دور میں حد تواتر کونہ پہنچ ہوں۔ معتزلہ کے امام جبائی دینی امور میں خبر واحد کو جدتیں تسلیم نہیں کرتے تھے لیکن معتزلہ وہ یونان زدہ اور آزاد خیال فرقہ تھا جس کو عقلیت کا مانجو لیا ہو گیا تھا۔ ان کی یہ بات قابل توجہ بھی نہیں سمجھی گئی۔ ثقہ اور عادل راوی کی روایت کونہ ماننا بے عقلی کی انتہا ہے۔

امام احمد بن حنبل^{رض} اور امام داؤد ظاہری کے نزدیک خبر واحد صحیح الائمنا وجہ قطعی ہے لیکن اس کی قطعیت خبر متواتر کی قطعیت سے نسبتاً کم ہے اور جمہور اہل سنت والجماعۃ کی رائے یہ ہے کہ خبر واحد صحیح الائمنا واجب الاطاعت جدت اور مأخذ قانون ہے۔ لیکن اس سے حاصل شدہ علم ظتنی ہوتا ہے قطعی نہیں ہوتا۔ اس ظنیت کی وجہ راویوں کی قلت ہے۔ ورنہ رسول اللہ ﷺ کا قول عمل تو قطعی جدت ہے۔ البتہ اگر خبر واحد کے مفہوم کا قدر مشترک مختلف اسانید سے منقول ہو اگرچہ مخصوص الفاظ کے راوی

تحوڑے ہوں یا اسلاف نے اسے قبول کر لیا ہو (تلقی بالقبول) یا امت کا تعامل اسکے مطابق ہو تو پھر خبر واحد بھی جحت قطعیہ بن جاتی ہے۔

گریخبر واحد کا درج قیاس سے بالاجماع مقدم ہے۔ خبر واحد کی موجودگی میں نہ قیاس کرنا جائز ہے اور نہ ایسے قیاس پر عمل کرنا جائز ہے۔

امام محمدؐ کے شاگرد عیسیٰ بن ابائؓ کی جانب یہ رائے منسوب ہے کہ خبر واحد کا راوی اگرچہ فقاہت میں معروف نہ ہوا اور اس کی نقل کردہ روایت قیاس شرعی (جود و سری نصوص سے ماخوذ ہو) سے مخالف ہوا اور دونوں کے درمیان مطابقت و موافقت کے تمام راستے مسدود ہو جائیں تو پھر اس روایت کو راوی کی غلط فہمی پر محمول کر کے قیاس شرعی پر عمل کیا جائے گا لیکن یہ نہ امام ابوحنفیہؓ اور اس کے شاگردوں کا مسلک ہے اور نہ حنفیہ کا مفتی بہ مسلک ہے۔ امام ابوحنفیہؓ حدیث صحیح کو مطلقاً قیاس سے مقدم سمجھتے ہیں خواہ خبر واحد ہو یا خبر متواتر خواہ خبر واحد کا راوی فقاہت میں معروف ہو یا معروف نہ بلکہ امام ابوحنفیہؓ اور امام مالکؓ تو حدیث مرسل کو بھی قیاس پر ترجیح دیتے ہیں۔ حدیث مرسل سے مراد یہ ہے کہ کوئی نقشہ، عادل اور مضبوط حافظے والا تابعی صحابی کا نام لیے بغیر رسول اللہ ﷺ کی حدیث نقل کرے۔ امام ابوحنفیہؓ تو اتنے محاط تھے کہ کسی صحابی کی صحیح الاسناد قول کو بھی اپنے قیاس اور اجتہاد پر ترجیح دیتے اس لیے کہ غیر صحابی کے اجتہاد میں صحابیؓ کے اجتہاد کے مقابلے میں غلط کا امکان زیادہ ہوتا ہے۔

صاحب ”کشف الاسرار“ فرماتے ہیں: ”عیسیٰ بن ابائؓ کا قول ہمارے مشائخ حنفیہ سے منقول نہیں ہے بلکہ ان سے تو یہ قول منقول ہے کہ خبر واحد کو قیاس پر مقدم کیا جائے گا“ (۲۶)

قیاس کا قانونی مقام:

علت مستحبت کی بناء پر جو قیاس کیا گیا ہو اس کا حکم ظنی ہو گا۔ اس لئے کہ اس کی علت مجتہد کی رائے پر مبنی ہوتی ہے۔ نص پر مبنی نہیں ہوتی اور ظاہر ہے کہ نص اور رائے دونوں کا قانونی مقام یکساں نہیں ہو سکتا۔ یہی وجہ ہے کہ حنفیہ کے نزدیک حدود و قصاص میں قیاس جحت نہیں ہے۔ اس لئے کہ ان کے لیے دلائل قطعیہ کی ضرورت ہوتی ہے اور شہادات سے حدود ساقط ہو جاتی ہیں۔ البتہ تعزیرات میں قیاس پر عمل کیا جاسکتا ہے۔ اس لیے کہ ان میں ظنی ثبوت بھی کافی ہے اور یہ شہادات سے ساقط نہیں ہوتیں۔ اہل سنت والجماعۃ کا اس پر اجماع ہے کہ قیاس کا مقام کتاب اللہ، سنت رسول اللہ ﷺ اور اجتہاد امت سے مؤخر ہے۔ ان تین مأخذ کے ہوتے ہوئے قیاس جائز نہیں ہے۔

قرآن و سنت کے صریحی حکماں میں فقهاء اور مجتہدین اور امراء و حکام و فلاسفہ کے قیاسات و اجتہادات اور آراء و خیالات کی پیروی کرتا ان کو ارباب من دون اللہ بنان ہے اور شرک فی الحکم

(۲۷) ہے

یا یہا الذین اسنو لا تقدمو بین يدی اللہ ورسوله واقوا اللہ ان اللہ
مثلاً: سمعیع علیم۔ (اجمارات: ۱)

عبداللہ بن عباس فرماتے ہیں: لا تقولوا خلاف الكتاب والسنۃ (قرآن و سنت
کے خلاف بات مت کرو)۔

حضرت مجاہد فرماتے ہیں: لا تفتتا تو اعلیٰ رسول اللہ (رسول ﷺ کے خلاف فتوی نہ دیا
کرو)۔ (۲۸)

قرآن کریم میں ہے:

وما كان لمؤمن ولا مؤمنة اذا قضى الله ورسوله امراً ان يكون
لهم الخيرة من اسرهم ومن يعص الله ورسوله فقد ضلَّ ضلالاً
تبينَا (الاحزاب: ۲۳)

یہ آیت تمام معاملات کو شامل ہے اور اللہ اور اس کے رسول ﷺ کے فیصلے کے مقابلے میں نہ
کسی کو سوچنے کا حق ہے اور نہ کسی کی رائے مانی جاسکتی ہے۔
قیاس بہر حال قرآن و سنت اور اجماع کے بعد آتا ہے۔ اسے ان چیزوں پر ترجیح نہیں دی جا
سکتی (۲۹)

خلاصہ بحث:

ذکورہ بحث کی روشنی میں قیاس کا جو تصور سامنے آتا ہے۔ اس کے بارے میں یہی بات کہی
جاسکتی ہے کہ قیاس کو ایسی چیز ہونا چاہیے جو کافر تھات تقاضا کرتی ہے اور لوگوں کی ضرورت اسکو دعوت
دیتی ہے کیونکہ قرآن و سنت کے احکام محدود ہیں۔ لیکن قیامت تک لوگوں کی ضروریات غیر محدود
ہیں اس لیے ناگزیر ہے کہ قیاس ہی وہ فقہی مأخذ ہو جو شرعی احکام جانے میں لوگوں کی ضروریات و
مسائل کا ساتھ دے (۵۰)

قیاس کرنے کا اہل ایسا عالم ہوتا ہے جو کتاب اللہ کے احکام جانے علاوہ قرآن کے
فرائض و آداب، ناخ و منسوخ اور قرآن کے خاص و عام کام اپنے ہو۔ سنت رسول ﷺ کے بعد سلف کے
اقوال اور ان کے اجماع و اختلاف اور عربی زبان کے علم سے آراستہ ہو۔ قیاس ایسی چیز ہونی چاہیئے
جس کا فرمان تھات تقاضا کرتی ہو اور لوگوں کی ضرورت اس کو دعوت دیتی ہو۔

قیاس کا نام ایسا ہے کہ وہ حق و باطل دونوں کی طرف لگتا ہے۔ کبھی بہت اچھا ہوتا ہے اور کبھی

بے حد بُرا۔ یہی وجہ ہے کہ قرآن کریم میں اس کا نام نتو بھلائی سے آیا ہے اور نہ برائی سے نہ اس کا حکم ہوا ہے اور نہ اس سے روکا گیا ہے۔ صحیح بھی ہو سکتا ہے اور غلط بھی۔

صحیح تو یہ ہے جو باری تعالیٰ نے اپنی کتاب میں نازل فرمایا اور فاسد وہ ہے جو کتاب اللہ کے خلاف ہو جیسے انکا قیاس جنہوں نے پیغ کوسود پر قیاس کیا۔

ایک طرف سلف صالحین نے قیاس کی نہست کی ہے تو دوسری طرف اس سے استدلال کیا گیا ہے (۵۱)

مصادر و مراجع

- چانگ راہ کا اسلامی قانون نمبر، ڈاکٹر مصطفیٰ احمد زرقا، ص: ۰۶۲۔
- اسلامی قانون کے مأخذ (القياس)، شہزاد اقبال شام، ص: ۲۶، شریعت اکیڈمی، اسلام آباد، ۱۹۹۱ء۔
- حوالہ سابق
- نقہ اسلامی کاتارجی پس منظر، مولانا تقی امینی، ص: ۳۲۱، قدیمی کتب خانہ، لاہور ۱۹۹۱ء۔
- حوالہ سابق
- حوالہ سابق، ص: ۵۲۱۔
- حوالہ سابق
- حوالہ سابق
- اجتہاد در مجھد کے اوصاف، مولانا گوہر حسن، ص: ۳۶، جریدہ بیلکیشہر، لاہور، ۱۹۹۱ء۔
- حوالہ سابق
- حوالہ سابق
- حوالہ سابق
- اسلامی قانون کے مأخذ، شہزاد اقبال شام، ص: ۵۳۔
- اسلامی قانون کے مأخذ، شہزاد اقبال شام، ص: ۵۔
- الترمذی: الجامع، ابواب الاحکام، باب ماجاء فی القاضی کیف تفعی
- البخاری: الجامع الحکیم، کتاب الطلاق، باب اذ اعرض بعکی الولد
- مناجی و اسالیب اجتہاد، ڈاکٹر یوسف فاروقی، ص: ۲۲، شریعت اکیڈمی، اسلام آباد، ۲۰۰۲ء۔
- حوالہ سابق
- حوالہ سابق، ص: ۳۲۔
- اعلام الموقعين، حافظ ابن قیم، ص: ۹۵، مکتبہ قدوسیہ، ۱۹۹۱ء۔
- مناجی و اسالیب اجتہاد، ڈاکٹر یوسف فاروقی، ص: ۳۲، ۳۲۔
- حوالہ سابق
- حوالہ سابق
- حوالہ سابق ص: ۵۲۔
- حوالہ سابق ص: ۷۲۔

- ۲۶۔ حوالہ سابق
- ۲۷۔ اعلام الموقعین، حافظ ابن قیم، ص: ۶۰۱
- ۲۸۔ اجتہاد، مولانا تقوی امینی، ص: ۳۲۱
- ۲۹۔ حوالہ سابق، ص: ۲۲۱
- ۳۰۔ اسلامی قانون کے مأخذ، شہزاد اقبال شام، ص: ۱۱
- ۳۱۔ حوالہ سابق، ص: ۱۱
- ۳۲۔ اجتہاد، مولانا تقوی امینی، ص: ۵۳۱-۹۳۱
- ۳۳۔ حوالہ سابق
- ۳۴۔ حوالہ سابق
- ۳۵۔ اجتہاد، مولانا تقوی امینی، ص: ۳۵۱
- ۳۶۔ حوالہ سابق
- ۳۷۔ اجتہاد اور مجتہد کے اوصاف، مولانا گوہر حسن، ص: ۶۵
- ۳۸۔ حوالہ سابق
- ۳۹۔ حوالہ سابق، ص: ۵
- ۴۰۔ حوالہ سابق، ص: ۸۵، ۹۵
- ۴۱۔ حوالہ سابق، ص: ۹۵
- ۴۲۔ فقہ اسلامی کا تاریخی پس منظر، مولانا تقوی امینی، ص: ۳۶۱
- ۴۳۔ حوالہ سابق
- ۴۴۔ اصول فقہ، عاصم الحداد، ص: ۵۳، ۶۳ (ندارو)
- ۴۵۔ فقہ اسلامی کا تاریخی پس منظر، مولانا تقوی امینی، ص: ۳۶۱
- ۴۶۔ اجتہاد اور مجتہد کے اوصاف، مولانا گوہر حسن، ص: ۹۵
- ۴۷۔ حوالہ سابق
- ۴۸۔ حوالہ سابق، ص: ۹۵، ۱۶
- ۴۹۔ حوالہ سابق، ص: ۸۲
- ۵۰۔ اصول فقہ، عاصم الحداد، ص: ۵۲۱
- ۵۱۔ اعلام الموقعین، حافظ ابن قیم، ج: ص: ۶۰۱